



மேலும் 317 பேர் சிக்கினார்கள்!

தனிமைப்படுத்தல் சட்டவிதிமுறைகளை மீறிய குற்றச்சாட்டில் கடந்த 24 மணிநேரத்தில் 317 பேர் கைதுசெய்யப்பட்டுள்ளமையுடன் 5 வாகனங்களும் பறிமுதல் செய்யப்பட்டுள்ளன என்று பொலிஸ் தலைமையகம் இன்று காலை விடுத்துள்ள செய்தி அறிக்கையில் தெரிவிக்கப்பட்டுள்ளது.

பங்காளிகள் வெளியேறலாம் மஹிந்த அதிரடிக்கு கருத்து



'தற்போதைய அரசில் உள்ள பங்காளிக் கட்சிகளுக்கு அரசிலிருந்து வெளியேறிச் செல்ல வேண்டுமென்ற திட்டங்கள் இருக்குமாயின், எந்தவொரு சந்தர்ப்பத்திலும் அரசிலிருந்து வெளியேறலாம்.'
-இவ்வாறு பிரதமர் மஹிந்த ராஜபக்ஷ தெரிவித்துள்ளார்.
இது தொடர்பில் சிங்கள ஊடகமொன்று வெளியிட்டுள்ள செய்தியில் இந்த விடயம்

யாழ். மாநகரசபை அமர்வில் தியாகி தீல்பனுக்கு அஞ்சலி பொலிஸாரின் அராஜகத்துக்கு எதிராக கண்டனத் தீர்மானமும் நிறைவேற்றம்



யாழ்ப்பாணம் மாநகரசபை அமர்வில் தியாகி தீல்பனுக்கு அஞ்சலி செலுத்தப்பட்டதுடன் பொலிஸாரின் செயற்பாடுகளுக்கு எதிராகக் கண்டனத் தீர்மானமும் நிறைவேற்றப்பட்டது.
யாழ். மாநகரசபையின்

திருமலையில் முன்னாள் போராளி ஆயுததாரிகளால் வானில் கடத்தல் எதுவுமே தெரியாது என்று பொலிஸார் கைவிரிப்பு; அதிர்ச்சியில் குடும்பத்தினர்

தமிழர் தாயகத்தின் தலைநகரான திரு கோணமலை மாவட்டத்தில் வரோதய நகரில் முன்னாள் போராளி ஒருவர் இன்று காலை கடத்தப்பட்டுள்ளார்.

39 வயதுடைய மனோகரதாஸ் சூபாஸ் என்ற குடும்பஸ்தரே அவரது வீட்டில் வைத்துக் கடத்தப்பட்டுள்ளார்.
ஆயுதங்களுடன் வாகனத்தில் வந்த

ஐரோப்பிய ஒன்றியக் குழு மு.காவுடன் முக்கிய பேச்சு



இலங்கை வந்துள்ள ஐரோப்பிய ஒன்றிய உயர்மட்டத் தூதுக்குழுவினர் ஸ்ரீலங்கா முஸ்லிம் காங்கிரஸ் தலைவரும் நாடாளுமன்ற உறுப்பினருமான

கூட்டமைப்பின் ஐரோப்பிய ஒன்றியம் பேச்சு ஆரம்பம்



யாழில் பெற்றோரைத் தாக்கிய இளைஞர் பொலிஸாரையும் தாக்குவதற்கு முயற்சி! மேல் வெடி வைத்து அவர் கைது

(எஸ்.நிதர்ஷன்)
யாழ்.. கோண்டாவில் பகுதியில் பெற்றோர் மீது தாக்குதல் நடத்திய இளைஞர் பொலிஸார் மீதும் தாக்குதல் மேற்கொள்ள முயன்றதை

அடுத்து வானத்தை நோக்கித் துப்பாக்கிப் பிரயோகம் மேற்கொண்டு அவர் பொலிஸாரால் கைதுசெய்யப்பட்டார்.
இந்தச் சம்பவம் தொடர்பில் மேலும்

வவுனியாவில் மேலும் 47 பேருக்குத் தொற்று

(வவுனியா நிருபர்)
வவுனியாவில் மேலும் 47 பேர் கொரோனா வைரஸ் தொற்றுடன் அடையாளம் காணப்பட்டுள்ளனர் என்று சுகாதாரப் பிரிவினர் தெரிவித்துள்ளனர்.
வவுனியாவில் ஏற்கனவே இனங்காணப்பட்ட தொற்றாளர்களுடன் தொடர்புகளைப் பேணியோர், வவுனியா வைத்தியசாலையில் சிகிச்சைக்காகச் சேர்க்கப்பட்டோர் மற்றும் எழுமாறாக

அஸாத் ஸாலியின் மறியல் ஒக்ரோபர் 12 வரை நீடிப்பு



பயங்கரவாதத்தடைச் சட்டத்தின் கீழ் கைதுசெய்யப்பட்டுள்ள மேல் மாகாண முன்னாள் ஆளுநர் அஸாத் ஸாலியின் விளக்கமறியல் தொடர்ந்தும் நீடிக்கப்பட்டுள்ளது.
இன்று அவர் கொழும்பு நீதிவான் நீதிமன்றில் ஆஜர்படுத்தப்பட்டபோது, அவரை எதிர்வரும் ஒக்ரோபர்

தோட்ட நிர்வாகத்தினர் - தொழிலாளர்கள் மோதல்; சிறு பெண்கள் உட்பட நால்வர் வைத்தியசாலையில்



தலவாக்கலை, கட்டுக்கலை பிரதேசத்தில் தோட்டத் தொழிலாளர்களுக்கும் தோட்ட நிர்வாகத்துக்கும் இடையில் இன்று ஏற்பட்ட முறுகலில் நால்வர் காயமடைந்த நிலையில் வைத்தியசாலையில் சேர்க்கப்பட்டுள்ளனர் என்று தலவாக்கலைப் பொலிஸார் தெரிவித்துள்ளனர்.
தொழிலாளர்கள் தம்மைத் தாக்கினர் எனத் தெரிவித்து தோட்டத்தின் உதவி முகாமையாளரும் சிரேஷ்ட

யாழ். மாநகர.....

(முதலாம் பக்கத் தொடர்ச்சி)
மாதாந்த அமர்வு மாநகர சபையின் மேயர் சட்டத்தரணி வி.மணிவண்ணன் தலைமையில் இன்று நடைபெற்றது.

இதன்போது சபையின் ஆரம்பத்தில் தியாக தீபம் தீலீபனுக்கு மௌன அஞ்சலி செலுத்தப்பட்டது.

அத்துடன் தியாக தீபம் தீலீபனின் நினைவிடத்தில் வைத்து கடந்த 23ஆம் திகதி யாழ். மாநகர சபை உறுப்பினர் ரஜீவ்காந் யாழ். பொலிஸாரால் கைது செய்யப்பட்டமை மற்றும் ஏற்றப்பட்ட தீபத்தைப் பொலிஸார் காலால் தட்டி விட்டமை உள்ளிட்ட நடவடிக்கைகளுக்கு எதிராகக் கண்டனத் தீர்மானமும் நிறைவேற்றப்பட்டது.

இதேவேளை, யாழ். மாநகர சபை அமர்வில் இன்று நடைபெற்ற தியாக தீபம் தீலீபனுக்காக அஞ்சலி நிகழ்வில் ஈழமக்கள் ஜனநாயகக் கட்சியின் மாநகர சபை உறுப்பினர்கள் கலந்துகொள்ளவில்லை என்பது குறிப்பிடத்தக்கது.

பங்காளிகள்.....

(முதலாம் பக்கத் தொடர்ச்சி)
குறிப்பிடப்பட்டுள்ளது.

அவ்வாறு வெளியேற நினைக்கும் கட்சிகளைப் பலவந்தமாகத் தக்கவைத்துக்கொள்ளும் எண்ணம் அரசுக்குக் கிடையாது எனத் தெரிவித்துள்ள பிரதமர், யார் அரசிலிருந்து வெளியேறினாலும் தமது அரசு நிலைத்து நிற்கும் எனவும் குறிப்பிட்டுள்ளார்.

பங்காளிக் கட்சிகள் அரசை விட்டு வெளியேறும் என்று எதிர்க்கட்சிகள் கனவு கண்டுகொள்ள. எதிர்க்கட்சிகளில் சிலர் எப்போதும் அரசின் செயற்பாடுகளைப் பற்றி அவநம்பிக்கை கொண்டுள்ளனர்.

உலக சந்தையில் தற்போதைய சூழ்நிலை காரணமாக பல நாடுகளில் வாழ்க்கைச் செலவு அதிகரித்துள்ளது. மேலும் எங்களையும் கடுமையாகப் பாதிக்கும் இந்தச் சூழ்நிலைமையை நாமும் எதிர்கொள்ள வேண்டியுள்ளது.

எதிர்க்கட்சிகள் தற்போது அரசின் இடத்தில் செயற்பட்டிருந்தால் நாடு இன்னும் பாதாளத்தை நோக்கிச் சென்றிருக்கும் எனவும் அவர் மேலும் தெரிவித்துள்ளார்.

திருமலையில்.....

(முதலாம் பக்கத் தொடர்ச்சி)
சிலர், மனோகரதாஸ் சுபாஸை விசாரணைக்காக உபுவெளி பொலிஸ் நிலையத்துக்குக் கொண்டு செல்வதாக வீட்டிலிருந்தவர்களிடம் கூறிவிட்டு அழைத்துச் சென்றுள்ளனர்.

இது குறித்து உபுவெளி பொலிஸ் நிலையத்தில் அவரது குடும்பத்தினர் விசாரிக்கச் சென்றபோது குறித்த நடவடிக்கையைத் தாம் முன்னெடுக்கவில்லை எனப் பொலிஸ் நிலைய அதிகாரிகள் தெரிவித்துள்ளனர். இதையடுத்துக் கடத்தப்பட்ட நபரின் குடும்பத்தினர் அதிர்ச்சியடைந்துள்ளனர்.

இந்தச் சம்பவம் தொடர்பாக மனித உரிமை ஆணைக்குழுவின் திருகோணமலை பிராந்தியக் காரியாலயத்தில் கடத்தப்பட்டவரின் மனைவி மற்றும் தாயார் ஆகியோர் முறைப்பாடு பதிவு செய்துள்ளனர்.

இவ்வாறு கடத்தப்பட்டவர், புனர்வாழ்வுளிக்கப்பட்டு விடுதலையான நிலையில் பல வருடங்களாகச் சிறு கைத் தொழிலை மேற்கொண்டு வந்துள்ளார் எனத் தெரிவிக்கப்பட்டுள்ளது.

ஐரோப்பிய.....

(முதலாம் பக்கத் தொடர்ச்சி)
ரவூப் ஹக்கீமை கட்சியின் 'தாருஸ்ஸலாம்' தலைமையகத்தில் இன்று சந்தித்துக் கலந்துரையாடினர்.

இதில் கட்சியின் செயலாளர் ஜனாதிபதி சட்டத்தரணி நிசாம் காரியப்படும் பங்குபற்றினார்.

முஸ்லிம் சமூகத்தினர் எதிர்நோக்கும் பிரச்சினைகள் தொடர்பில் இதன்போது பேசப்பட்டது

மேலும்.....

(முதலாம் பக்கத் தொடர்ச்சி)
இதன்படி தனிமைப்படுத்தல் சட்டவிதிமுறைகளை மீறிய குற்றச்சாட்டில் இதுவரை கைது செய்யப்பட்டோரின் எண்ணிக்கை 78 ஆயிரத்து 914 ஆக அதிகரித்துள்ளது.

இதேவேளை, மேல் மாகாணத்துக்கு உள்நுழையும் மற்றும் வெளியேறும் 13 இடங்களில் நேற்று மேற்கொள்ளப்பட்ட சோதனை நடவடிக்கைகளின்போது தனிமைப்படுத்தல் சட்டவிதிமுறைகளை மீறிப் பயணித்த குற்றச்சாட்டில் 161 வாகனங்களில் பயணித்த 274 பேர் திருப்பி அனுப்பப்பட்டுள்ளனர் என்றும் பொலிஸ் தலைமையகம் குறிப்பிட்டுள்ளது.

தோட்ட.....

(முதலாம் பக்கத் தொடர்ச்சி)
அதிகாரி ஒருவரும் நுவவெரியா மாவட்ட வைத்தியசாலையில் சேர்க்கப்பட்டுள்ளார்.

அதேபோன்று தோட்டத்தின் உப அதிகாரியும், சிரேஷ்ட அதிகாரியும் தாக்குதல் மேற்கொண்டனர் எனது தெரிவித்து, பெண் தொழிலாளர்கள் இருவர் லிந்துலை வைத்தியசாலையில் சேர்க்கப்பட்டுள்ளனர்.

வெளிப்பிரதேசங்களைச் சேர்ந்த தொழிலாளர்களை அழைத்துவந்து பணியில் ஈடுபடுத்துவதை அடிப்படையாக வைத்து தோட்ட நிர்வாகத்துக்கும் தொழிலாளர்களுக்கும் இடையில் முறுகல் நிலை ஏற்பட்டுள்ளது.

இந்தச் சம்பவத்தை எடுத்துக் கடைபிடிக்கச் சேர்ந்த சுமார் 150 இற்கும் மேற்பட்ட தொழிலாளர்கள் இன்று பணிப்புகிஷ்கரிப்பை மேற்கொண்டனர்.

சம்பவம் தொடர்பில் தோட்டத் தொழிலாளர்களும் தோட்ட நிர்வாகத்தினரும் தலவாக்கலை பொலிஸ் நிலையத்தில் முறைப்பாடு செய்துள்ளனர்.

யாழில் பெற்றோரைத்.....

(முதலாம் பக்கத் தொடர்ச்சி)
தெரியவருவதாவது.

கோண்டாவில் செபஸ்தியார் கோயில் பகுதியில் பெற்றோர் மீது தாக்குதல் நடத்திய இளைஞர் ஒருவர் பொலிஸாரால் கைது செய்யப்பட்டபோது பொலிஸார் மீதும் தாக்குதல் நடத்த அவர் முயன்றார். பொலிஸார் அவரைக் கட்டுப்படுத்த வானத்தை நோக்கித் துப்பாக்கிப் பிரயோகம் மேற்கொண்டு கைது செய்தனர்.

குறித்த இளைஞர் தாய் மீதும், தந்தை மீதும் கூரிய ஆயுதங்களால் தாக்குதல் நடத்திய நிலையில் அயலவர்களால் கோப்பாய் பொலிஸாருக்குத் தகவல் வழங்கப்பட்டது.

இதையடுத்து அங்கு சென்றபோது பொலிஸார் மீதும் தாக்குதல் முயற்சியை மேற்கொண்டு விட்டு அவர் தப்பியோட முயன்றார்.

இதன்போது பொலிஸார்கைத்துப்பாக்கியால் வானத்தை நோக்கிச் சுட்டு அவரைக் கைது செய்தனர்.

வவுனியாவில்.....

(முதலாம் பக்கத் தொடர்ச்சி)
மேற்கொள்ளப்பட்ட பி.சி.ஆர். மற்றும் அன்டிஜன் பரிசோதனைகளின் முடிவுகள் சில இன்று காலை வெளியாகின.

அதில் வவுனியா, வவுனியா வடக்கு, செட்டிகுளம், வவுனியா தெற்கு ஆகிய பிரிவுகளை உள்ளடக்கியதாக மாவட்டம் முழுவதும் கொரோனா தொற்று பரவல் அடைந்துள்ள நிலையில் 47 பேருக்குத் தொற்று உறுதி செய்யப்பட்டுள்ளது.

இந்நிலையில், தொற்றாளர்களைக் கொரோனா சிகிச்சை நிலையத்துக்கு அனுப்பி வைப்பதற்கும், அவர்களுடன் தொடர்புடையவர்களைத் தனிமைப்படுத்துவதற்கும் சுகாதாரப் பிரிவினர் நடவடிக்கை எடுத்துள்ளனர். (100)

கூட்டமைப்புடன்.....

(முதலாம் பக்கத் தொடர்ச்சி)
இலங்கை வந்துள்ள ஐரோப்பிய

ஒன்றிய உயர்மட்டத் தூதுக்குழுவினர் தமிழ்த் தேசியக் கூட்டமைப்பின் தலைவர் இரா.சம்பந்தனை கொழும்பிலுள்ள அவரது இல்லத்தில் இன்று மாலை சந்தித்துக் கலந்துரையாடி வருகின்றனர்.

இதில்தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் மற்றும் கூட்டமைப்பின் பங்காளிக் கட்சிகளின் தலைவர்கள் உள்ளிட்ட முக்கியஸ்தர்களும் பங்குபற்றியுள்ளனர்.

தமிழர்கள் எதிர்நோக்கும் பிரச்சினைகள் தொடர்பில் இதன்போது பேசப்படுகின்றது.

அஸாத்.....

(முதலாம் பக்கத் தொடர்ச்சி)
மாதம் 12 ஆம் திகதி வரையில் விளக்கமறியலில் வைக்குமாறு நீதிவான் உத்தரவிட்டுள்ளார்.

அஸாத் ஸாலி, தற்போது கொழும்பு தேசிய வைத்தியசாலையில் சிகிச்சை பெற்று வரும் நிலையில் இன்று நீதிமன்றில் முன்னிலைப்படுத்தப்படவில்லை.

கடந்த மார்ச் மாதம் 9ஆம் திகதி நடைபெற்ற ஊடக சந்திப்பொன்றில் இனரீதியான சர்ச்சைக்குரிய கருத்தை வெளியிட்டார் என்ற குற்றச்சாட்டில் கடந்த மார்ச் மாதம் 16ஆம் திகதி குற்றப் புலனாய்வுப் பிரிவினால் அஸாத் ஸாலி கைது செய்யப்பட்டார்.

பயங்கரவாதத் தடைச் சட்டத்தின் கீழ் கைது செய்யப்பட்ட அஸாத் ஸாலியால் இந்த மாத தொடக்கத்தில் தாக்கல் செய்யப்பட்ட பிணை கோரிக்கை மனுவும் நீதிமன்றத்தால் நிராகரிக்கப்பட்டமை குறிப்பிடத்தக்கது.

**விளம்பரத் தொடர்புகளுக்கு -
தொலைபேசி இலக்கம் -
076 443 8622
மின்னஞ்சல் -
kalaikkathiradv@gmail.com**

வேலைவாய்ப்பு
சமையலுக்கு பெண்
உதவியாளர் தேவை.
தொடர்புகளுக்கு -
076 740 3814

வாசிக்கத் தவறாதீர்கள்

62 ஆவடி
2021

இனி உலையள்
வாழ்க்கை

கொக்கிற்று ரி
கொடுக்கும் விடுதல்

நாய்களை
நும்ப வைத்து
களவுகள்

என்னாச்ச
வீஜ்யச்சேபுத்தி

ரெஜ்னாவுக்கு
மது

வாசகர்களின் நன்மதிப்பைப் பெற்ற பல்சுவை வார இதழ்

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

யாழ். மக்களுக்கான இரு பெரும் குடிதண்ணீர் திட்டங்கள் பிரதமரால் ஒக்டோபர் 6 ஆரம்பிப்பு



சுத்திகரிப்பு நிலையம் அமைக்கும் வேலைத் திட்டம் ஆரம்பித்து வைக்கப்படவுள்ளதுடன், நயினாதீவில் முழுமையாக நிறைவு செய்யப்பட்ட நீர் விநியோகத் திட்டம்

மக்களிடம் கையளிக்கப்படவுள்ளது.

நயினாதீவு திட்டத்தின் மூலம் 5 ஆயிரம் பயனாளர்களுக்கு சுத்தமான தண்ணீர் வழங்கப்படவுள்ளது.

இதேவேளை, தாளையடியில் நிர்மாணிக்கப்படும் எஸ்.டபிள்யூ.ஆர்.ஓ. கடல்நீர் சுத்திகரிப்பு நிலைய திட்டத்தின் நீட்சியாக ஒரு லட்சம் மக்களைப் பயனாளர்களாக உள்ளடக்கும் வகையில், யாழ்ப்பாணம் மற்றும் கிளிநொச்சி நீர் வழங்கல் மற்றும் வடிகாலமைப்பு திட்டத்தின் கீழ், 284 கிலோமீற்றர் தூரத்திற்கு குழாய்களை அமைக்கும் திட்டம் உள்ளடக்கிய - யாழ் மாநகர விநியோக திட்டமும் விரைவில் ஆரம்பிக்கப்பட உள்ளது.

யாழ் மாநகர விநியோகம் மற்றும் தாளையடி எஸ்.டபிள்யூ.ஆர்.ஓ. திட்டங்கள் 2023 ஆம் ஆண்டு நிறைவு செய்யப்படுவதுடன், இதனூடாக மூன்று லட்சம் பயனாளர்களுக்குச் சுத்தமான குடிதண்ணீரைப் பெற்றுக் கொடுக்க எதிர்பார்க்கப்படுகின்றது. இரண்டை மட்டு குளத்திலிருந்து யாழ்ப்பாணத்துக்கு குடிதண்ணீரைப் பெற்றுக் கொள்ளும் வகையில் வகுக்கப்பட்ட அசல் மூலத்திட்டமானது - அந்த பகுதி விவசாயிகளால் எழுப்பப்பட்ட ஜயங்களாலும், அந்த பகுதி அரசியல்வாதிகளின் இடையூறுகளினாலும் ஏற்கெனவே கைவிடப்பட்டு விட்டதன் காரணமாகவே தாளையடி எஸ்.டபிள்யூ.ஆர்.ஓ. திட்டம் ஆரம்பிக்கப்பட்டது.

யாழ்ப்பாணம் மற்றும் பளை பகுதிகளில் 60 ஆயிரம் குடும்பங்களைச் சேர்ந்த மூன்று லட்சம் மக்களுக்கு ஒரு நாளைக்கு 24 ஆயிரம் கன மீற்றர் சுத்தமான குடிதண்ணீர் பெற்றுக் கொடுக்கும் இரண்டு பாரிய நீர் வழங்கல் திட்டங்கள் ஆரம்பித்து வைக்கப்படவுள்ளன.

பிரதமர் மஹிந்த ராஜபக்ஷ தலைமையில், எதிர்வரும் ஒக்டோபர் மாதம் 6 ஆம் திகதி, மெய்நிகர் தொழில்நுட்பம் ஊடாக இந்த ஆரம்ப நிகழ்வு இடம்பெறவுள்ளது.

அன்றைய தினம் தாளையடியில் நிர்மாணிக்கப்படும் எஸ்.டபிள்யூ.ஆர்.ஓ. கடல்நீர்

சுகாதார தொழிற்சங்கங்களின் குறைகள் தொடர்பில் கவனம் செலுத்தப்பட்டுள்ளது



ஹேமந்த ஹேரத் தெரிவிப்பு

அரசு வைத்தியசாலைகளில் சுகாதார சேவை தொழிற்சங்க கூட்டமைப்பால் பணிநிறுத்தம் மேற்கொள்ளப்பட்டது. சுகாதார மேம்பாட்டு பணியகத்தில் நடைபெற்ற செய்தியாளர் சந்திப்பில் இது தொடர்பாக உரையாற்றிய அவர் - நாட்டில் நிலவும் கொவிட் கழிநிலையில், பணிப்புறக்கணிப்பு எதிர்த்தாக்கத்தை ஏற்படுத்தி விடும். எனவே, இந்த தொழிற்சங்க நடவடிக்கை மோசமாக மாறவும், தற்போது வேகத்தைச் சீர்குலைக்கவும் யாரும் அனுமதிக்கக்கூடாது.

அதே நேரம், தொழிற்சங்கங்களின் கோரிக்கைகளைக் கலந்துரையாடல்கள் மூலம் தீர்க்க முடியும், அது விரைவில் நடக்கும் என்று தாம் நம்புகிறேன் எனத் தெரிவித்துள்ளார்.

இலங்கையில் சுகாதார தொழிற்சங்கங்களின் குறைகள் தொடர்பில் அரசாங்கமும், சுகாதார அமைச்சும் உரிய கவனம் செலுத்தியுள்ளன எனச் சுகாதார சேவைகள் பிரதிபணிப்பாளர் ஹேமந்த ஹேரத் தெரிவித்துள்ளார்.

நேற்று (திங்கட்கிழமை) காலை 7 மணி முதல் மதியம் 12 மணி வரை சுமார் ஆயிரம்

1,000 ரூபா சம்பளம் தருவதாக ஏமாற்றிய தோட்டக் கம்பனிகள்!

மஸ்கெலியாவில் தொழிலாளர்கள் ஆர்ப்பாட்டம்



மஸ்கெலியா மரே தோட்டத்தின் 7 பிரிவுகளைச் சேர்ந்த தொழிலாளர்கள் நேற்று (திங்கட்கிழமை) தோட்ட தொழிற்சாலைக்கு முன்பாகக் கவனவீர்ப்பு போராட்டத்தில் ஈடுபட்டனர்.

சுமார் 100 இற்கும் மேற்பட்ட தொழிலாளர்கள் சுகாதார நடைமுறைகளைப் பின்பற்றி புதாதைகளை ஏந்திய வண்ணம், கோஷங்களை எழுப்பியவாறு போராட்டத்தை முன்னெடுத்திருந்தனர்.

மரே தோட்டத்தைச் சேர்ந்த போரஸ் பிரிவு, நல்லதண்ணி மேல்பிரிவு, கீழ்பிரிவு,

வலதல பிரிவு, கெடஸ் பிரிவு, புதுக்காடு பிரிவு, ராஜ மலை பிரிவு ஆகிய பிரிவுகளைச் சேர்ந்தவர்களே இந்தப் போராட்டத்தில் கலந்து கொண்டனர்.

1,000 ரூபா சம்பள அதிகரிப்பைத் தருவதாகக் கூறிய கம்பனிகள் தற்போது தம்மை ஏமாற்றியுள்ளன எனவும், முன்னர் நாளொன்றுக்கு 16 கிலோகிராம் பச்சைத் தேயிலையைப் பறித்து வந்த நிலையல் இன்று அது 20 கிலோவரை அதிகரிக்கப்பட்டுள்ளதாகத் தொழிலாளர்கள் குற்றம் சுமத்தியுள்ளனர்.

மரே தோட்டத்தைச் சேர்ந்த போரஸ் பிரிவு, நல்லதண்ணி மேல்பிரிவு, கீழ்பிரிவு,

இனிதான் நெருக்கடி காலம்

'மரத்தால் விழுந்தவனை மாடேறி மிதித்த கதை' என்போம்.

கொவிட் தொற்றால் முடங்கி, நெருக்கடியில் மூழ்கி கிடக்கும் நாடு அதிலிருந்து நிமிர்ந்து எழுவதற்குள் அடுத்த மிதிப்பு காத்திருப்பதாக தோன்றுகின்றது.

கொரோனாத் தொற்றுப் பரவலினால் சுமார் ஒன்றரை வருடங்கள் குறுகிப் போய் கிடக்கின்றது நாடு. நாட்டின் பொருளாதாரமே அதலபாதாளத்தில். எல்லா இடங்களிலும் வெறுமையும் வறுமையும். பிணியும் நெருக்கடியும். விலைவாசியும் பற்றாக்குறையும். பசியும் பட்டினியும்.

இரண்டு கோடிக்கு மேல் தடுப்பூசிகள் விரைந்து வந்து சேர்ந்த புண்ணியத்தில் அவச் சாவுகளின் எண்ணிக்கை குறைந்துள்ளது. கொரோனாத் தொற்றுப் பரவலின் வீதமும் வீழ்ச்சியடைந்துள்ளது.

வருகின்ற வெள்ளிக்கிழமையுடன் நிலைமை ஓரளவு சுமுகத்துக்கு வரும், நாடு திறக்கப்படும், இக்கட்டுகள் கொஞ்சம் தளரும் என்று எதிர்பார்த்தால் அதற்கிடையில் வயிற்றில் புளியைக் கரைக்கின்றன தொழிற்சங்கங்கள்.

இந்தக் கொரோனாத் தொற்று நெருக்கடி காலத்தில் மக்களைப் பாதுகாத்தமையில் சுகாதார - மருத்துவத்துறை ஆற்றிய பணி அளப்பரியது. மெச்சத்தக்கது. தங்கள் உயிரைப் பணயம் வைத்து அவர்கள் நாட்டைக் காக்கும் பணியில் முனைப்பாக ஈடுபட்டு வந்திருக்கின்றனர் என்பது மறுக்க முடியாத உண்மை.

ஆனால் நாடு முடக்கத்திலிருந்து விடுபட்டு தளர்வுக் கான நகர்வு வரும்போதும் முதல் நெருக்கடிக்கான சமிக்ஞை அவர்களிடமிருந்துதான் வெளிப்பட்டிருக்கிறது. நேற்றுக் காலை 7 மணி முதல் நண்பகல் 12 மணி வரை நாடு முழுவதிலும் உள்ள முக்கிய வைத்தியசாலைகளில் சுகாதார சேவைகள் தொடர்பான 44 தொழிற் சங்கங்கள் கூட்டு சேர்ந்து நடத்தியதாகக் கூறப்படும் அடையாள பணிப்பகிஷ்கரிப்பினால் மீண்டும் நெருக்கடி நிலைமை உருவாகியிருக்கின்றமை கண்கூடாக இருக்கின்றது.

நேற்று 5 மணி நேர அடையாள பகிஷ்கரிப்பினாலேயே மருத்துவ சேவைகள் பெரும் நெருக்கடியில் மூழ்கின.

தாங்கள் முன்வைத்த கோரிக்கைகள் மற்றும் நிபந்தனைகள் தொடர்பில் அரசு அடுத்த 72 மணித்தியாலத்துக்குள் சாதகமான முடிவு எடுத்து அறிவிக்காவிட்டால் மிகப் பாரதூரமான தொழிற்சங்க நடவடிக்கைகளை எடுப்போம் என்று அரசை அரசு தாதிய உத்தியோகத்தர்கள் சங்கம் எச்சரித்திருக்கிறது. தங்களுடைய கூட்டுத் தொழிற்சங்க நடவடிக்கை எப்படி அமையும் என்பதை நேற்றைய அடையாளப் பணிப் பகிஷ்கரிப்பு தெளிவுபடுத்தி இருக்கும் என்பது அவர்கள் நிலைப்பாடு.

அதே போல தங்களுடைய பிரச்சினைகளுக்கு அரசு உடன் தீர்வு காணாவிட்டால், தாங்கள் இடைநிறுத்தி வைத்திருந்த தொழிற்சங்க போராட்டத்தை நாடு மீண்டும் திறக்கும்போது முழு முனைப்பில் முன்னெடுக்க தயாராகி வருகின்றார்கள் என்று அதிபர்கள் மற்றும் ஆசிரியர்கள் சங்கத்தினர் பிரகடனப்படுத்தி உள்ளனர்.

ஆக, மூன்று நாட்களில் நாடு சில கட்டுப்பாடுகளுடன் திறக்கப்படும் போது பெரும் களேபரங்கள், நெருக்கடிகள், சிக்கல்கள், குழப்பங்கள் காத்திருக்கின்றன என்பது நிச்சயம்.

முன்னர் தொழிற்சங்க நடவடிக்கைகளை இடைநிறுத்தியோர் பழைய கூட்டோடு மீண்டும் களத்தில் இறங்கத் தயாராகின்றனர். ஆனால் அவர்கள் ஒன்றை மறந்து விடக் கூடாது.

தொற்று நெருக்கடி தீவிரமடைந்த காரணத்தினால் முன்னர் அவர்கள் தொழிற்சங்கப் போராட்டங்களை இடைநிறுத்திய போது இருந்த நிலைமை இல்லை இப்போது. தற்சமயம் மேலதிகமாக பொதுமக்கள் பாதுகாப்புச் சட்டத்தின் கீழ், அவசரகால நிலையைப் பிரகடனப்படுத்தி. சர்வ அதிகாரங்களுடன் அமர்ந்திருக்கின்றார் ஜனாதிபதி கோட்டாபய ராஜபக்ஷ.

இனி ஆண்டவன் சித்தம்!

பயங்கரவாத நிலைகள் மீது தாக்குதல் நடத்துவதற்கு தலிபான்களின் அனுமதி தேவையில்லை என்கிறது அமெ.

ஆப்கானிஸ்தானில் பயங்கரவாத நிலைகள் மீது தாங்கள் வான்வழித் தாக்குதல் நடத்துவதற்கு தலிபான்களின் அனுமதி தேவையில்லை என்று அமெரிக்கா தெரிவித்துள்ளது.

ஆப்கான் போரில் ஈடுபட்ட நாடுகள் தங்களுக்கு இழப்பீடு வழங்க வேண்டும் என்று தலிபான்கள் வலியுறுத்தியிருந்த நிலையில், இந்த அறிவிப்பு வெளியாகியுள்ளது.

இதுகுறித்து அமெரிக்க முப்படைகளின் தலைமை யகமான பென்டகனின் செய்தித் தொடர்பாளர் ஜோன் கிரீப் கூறுகையில், 'பயங்கரவாதத்துக்கு எதிரான போரில், தேவையான அனைத்து நடவடிக்கைகளையும் மேற்கொள்ளும் உரிமை அமெரிக்காவுக்கு உள்ளது. இந்த நிலைப்பாட்டில் எந்த மாற்றமும் ஏற்படவில்லை.

இதுவரை, ஆப்கானிஸ்தானில் வான்வழித் தாக்குதல் நடத்த எங்களுக்கு தலிபான்களின் அனுமதி தேவையில்லை.

இனி வரும் காலங்களிலும் ஆப்கான் வான் எல்லைப் பயன்படுத்தி பயங்கரவாதிகளுக்கு எதிராகத் தாக்குதல் நடத்துவதற்கு தலிபான்களிடமிருந்து நாங்கள் அனுமதி பெறத் தேவையில்லை' என கூறினார்.

இதனிடையே ஆப்கானிஸ்தானின் உள்நாட்டு விவகாரங்களில் அமெரிக்கா தலையிடக்கூடாது என்று தலிபான்கள் எச்சரித்துள்ளனர்.

அதுமட்டுமல்லாமல், காபூல் விமான நிலையத்தில் தொழில்நுட்ப கோளாறுகள் அனைத்தும் சரி செய்யப்பட்டதாகவும், முன்பு போல அனைத்து விமானங்களையும் இயக்க விமான நிறுவனங்கள் முன்வர வேண்டும் என்றும் தலிபான் வெளியுறவு அமைச்சகம் கேட்டுக் கொண்டுள்ளது.



அடங்க மறுக்கும் வட கொரியா மற்ஹொரு ஏவுகணை சோதனை!

வட கொரியா அதன் கிழக்கு கடலோரப் பகுதியில் இருந்து மீண்டும் ஒரு ஏவுகணையை ஏவி சோதனை நடத்தியுள்ளது. இன்று செவ்வாய்க்கிழமை அதிகாலை ஏந்த ஏவுகணை சோதனை இடம்பெற்றதாக தென்கொரிய இராணுவத்தொழிலாளர்கள் தெரிவித்துள்ளனர்.

கிழக்கு கடல் என்று அழைக்கப்படும் ஜப்பான் கடற்பரப்பில் இந்த ஏவுகணை வீழ்ந்துள்ளது.

இந்த மாத ஆரம்பத்தில் 1,500 கிலோ மீற்றர் தூரம் சென்று இலக்கைத் தாக்கக் கூடிய இரண்டு நீண்ட தூர ஏவுகணைகளை வட கொரியா பரிசோதித்த நிலையில் இன்று மற்ஹொரு சோதனை இடம்பெற்றுள்ளது.

தென் கொரியாவுடன் பேச்சு நடத்த வட கொரியா விருப்பம் தெரிவித்த சில நாட்களுக்குப் பின்னர் இடம்பெற்ற இந்த ஏவுகணை சோதனை பேச்சுக்கான முட்டுக்கட்டையாக அமைய லாம் என பாதுகாப்பு ஆய்வாளர்கள் சுட்டிக்காட்டியுள்ளனர்.

இதேவேளை, நேற்று ஏவப்பட்டது ஒரு பாலிஸ்டிக் ஏவுகணையாக இருக்கலாம் எனவும், இது ஜ.நாவால் தடை செய்யப்பட்டது எனவும் பாதுகாப்பு அமைச்சை மேற்கோள் காட்டி ஜப்பானிய ஊடகங்கள் செய்தி வெளியிட்டுள்ளன. இந்த சம்பவத்தை அமெரிக்க அதி காரிகளுடன் இணைந்து கண்காணித்து வருவதாக



தென்கொரியாவின் கூட்டுத் தலைமை அதிகாரிகள் தெரிவித்துள்ளனர். எம்மைத் தற்காத்துக் கொள்வதற்கான மற்றும் ஆயுதங்களை சோதனை செய்வதற்கான வட கொரியாவின் உரிமையை யாராலும் தடுக்க முடியாது என்று வட கொரியாவின் தூதர் ஐக்கிய நாடுகள் சபையில் கருத்து வெளியிட்டமை குறிப்பிடத்தக்கது.

இந்த ஏவுகணை சோதனை நடந்துள்ளமை தங்களுக்குத் தெரியும் என்று கூறியுள்ள அமெரிக்க இராணுவம், அமெரிக்கப் படையினருக்கோ அதன் கூட்டாளி நாடுகளைச் சேர்ந்தவர்களுக்கோ வட கொரியாவின் ஏவுகணை சோதனையால் எந்த விதமான பாதிப்பும் இல்லை என்று கூறியுள்ளது.



ஜேம்னியில் நடைபெற்று முடிந்த கூட்டாட்சித் தேர்தலில் மத்திய இடதுசாரி சமூக ஜனநாயகவாதிகள் கட்சி வெற்றி!

ஜேம்னியில் கூட்டாட்சித் தேர்தலில், மத்திய- இடது சமூக ஜனநாயகவாதிகள் கட்சி வெற்றிபெற்றுள்ளது. மத்திய-இடது சமூக ஜனநாயகவாதிகள் கட்சி 25.7 சதவீத வாக்குகளை பெற்று வெற்றிபெற்றுள்ளது.

இதேபோல ஆளும் கிறிஸ்தவ ஜனநாயக ஒன்றிய கட்சி, 24.1 சதவீத வாக்குகளைப் பெற்று இரண்டாவது இடத்தைப் பெற்றுள்ளது.

பசுமைக் கட்சியினர் தங்கள் கட்சி வரலாற்றில் சிறந்த முடிவை அடைந்தனர், 14.8 சதவீத வாக்குகளுடன் மூன்றாவது இடத்தில் உள்ளனர்.

எனினும், அரசாங்கத்தை அமைக்க இப்போது ஒரு கூட்டணி உருவாக்கப்பட வேண்டும். ஆட்சியமைக்கும் பெரும்பான்மைக்கு மூன்று கட்சிகள் தேவைப்படுவதால், கூட்டணி பேச்சு நீளமானதாகவும் கடினமானதாகவும் இருக்கும் என்று எதிர்பார்க்கப்படுகிறது.

இதனால் ஜேம்னியின் அடுத்த தலைவர் யார் என்பதை அறிய சில வாரங்கள் வரை ஆகலாம் என்று எதிர்பார்க்கப்படுகிறது. தங்களுக்கு ஆட்சி அமைக்க முழு ஆதரவு கிடைத்துள்ளது என்று மத்திய- இடது சமூக ஜனநாயகவாதிகள் கட்சியின் ஒலாஃப் ஷோல்ட்ஸ் கூறியுள்ளார்.

அத்துடன், 'தேசம் மாற்றத்திற்காக வாக்களித்ததாகவும், அடுத்த அரசாங்கத்தை உருவாக்கி வழிநடத்த தயாராக உள்ளோம்.

ஜேம்னிக்கு ஒரு நல்ல, நடைமுறை அரசாங்கத்தை உருவாக்கும் வேலையை தொடங்கியுள்ளோம்' என கூறினார். ஜேம்னியில் அங்கலா மெர்க்கலுக்கு பிறகு நாட்டின் தலைமை பதவிக்கு யார் வருவார் என்பதில் கடும் போட்டி நிலவிய நிலையில், கிறிஸ்தவ ஜனநாயகக் கட்சி வேட்பாளராக ஆர்மீன் லேஷெட் போட்டியிட்டமை என்பது குறிப்பிடத்தக்கது.



சர்வதேச எல்லையைத் திறக்க தயாராகும் ஆஸ்திரேலியா

இந்த ஆண்டின் இறுதிக்குள் தங்களது நாடு சர்வதேச எல்லையைத் திறக்கும் என்று எதிர்பார்க்கிறோம் என ஆஸ்திரேலிய பிரதமர் ஸ்கொட் மோரிஸன் தெரிவித்துள்ளார்.

16 வயது மற்றும் அதற்கு மேற்பட்ட வயதுடைய மக்கள் தொகையில் 80 சதவீத பேர் முழுமையாக தடுப்பூசி போடப்படும்போது வெளிநாட்டு பயணங்களுக்கு கடுமையான கட்டுப்பாடுகளை தளர்த்த ஆஸ்திரேலிய அரசாங்கங்கள் ஒப்புக்கொண்டன. இதுகுறித்து பிரதமர் மேலும் கூறுகையில், 'முதற்கட்டமாக ஆஸ்திரேலியர்களை வெளியேற அனுமதிக்கப்படும்.

முழுமையாக தடுப்பூசி போடப்பட்ட குடிமக்கள் மற்றும் நிரந்தர குடியிருப்பாளர்கள் வீடு திறம்பட வேண்டும். இது ஆண்டின் இறுதிக்குள் நடக்கும். சிலவேளை அதற்கு முன்பும் இது நடக்கலாம்' என கூறினார்.

ஆஸ்திரேலியாவின் மிகவும் பிரபலமான மாநிலத்தில் உள்ள அதிகமான வயதுடையவர்கள் மற்றும் நாட்டின் கொவிட்-19 தொற்றால் மோசமாக பாதிக்கப்பட்டுள்ள நியூ சவுத் வேல்ஸில் நவம்பர் இறுதிக்குள் தடுப்பூசி போடப்படும் என்று முதல்வர் கிளாடிஸ் பெரெஜிக்லியன் கூறினார். இதேபோல சிட்னியின் முடக்கநிலை கட்டுப்பாடுகள் ஒக்ரோபர் 11ஆம் திகதிக்கு பிறகு தளர்த்தப்படும். மாநில மக்கள்தொகையில் 70 சதவீத பேர் இரண்டாவது தடுப்பூசியைப் பெற்ற பிறகு இது நடக்கும்.

அத்துடன், ஆஸ்திரேலியாவில் கொரோனா வைரஸ் பரவல் காரணமாக மூடப்பட்ட உள்நாட்டு எல்லைகளை கிறிஸ்மஸ் பண்டிகைக்குள் மீண்டும் திறக்க வேண்டும் என மாகாண மற்றும் பிராந்திய தலைவர்களை பிரதமர் வலியுறுத்தியுள்ளார்.

'வாராந்தம் 50 லட்சம் தடுப்பூசிகள் தேவை' இதுவே இலக்கு என்கின்றார் அமைச்சர்

தமிழகத்தின் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் சென்னையில் இன்று ஊடக வியலாளர்களைச் சந்தித்து தற்போதைய கொரோனாப் பரவல் நிலைவரம் குறித்த தகவல்களைப் பகிர்ந்துகொண்டார்.

'தமிழகத்தில் தற்போது 3 லட்சம் தடுப்பூசிகள் கையிருப்பில் உள்ளன. நானும், மருத்துவம் மற்றும் மக்கள் நல்வாழ்வுத்துறை முதன்மைச் செயலாளரும், மத்திய அரசின் உயர் அதிகாரிகளுடன் தடுப்பூசிகள் குறித்து பேச இருக்கிறோம். தமிழக முதலமைச்சரின் கோரிக்கையான வாராந்தோறும் 50 லட்சம் தடுப்பூசிகள் என்ற இலக்கை

மத்திய அரசு நிறைவேற்றமானால், இந்த வாரமும் நான்காவது மாபெரும் தடுப்பூசி முகாம் நடத்தப்படும்.

கொரோனாத் தடுப்பூசி செலுத்துவதற்கு நாம் யாரையும் கட்டாயப்படுத்தவில்லை. 3 மெகா தடுப்பூசி முகாம்களில் பொதுமக்கள் தாங்களாகவே முன்வந்து தடுப்பூசிகள் போட்டுக் கொண்டு, அதை ஒரு தடுப்பூசி திருவிழாவாகவே நடத்தினர். 12 மணிக்கெல்லாம் நிர்ணயித்த இலக்கைக்



கடந்து, தடுப்பூசிகள் போதவில்லை என்ற நிலைதான் ஏற்பட்டது. யாரையும் கட்டாயப்படுத்தி தடுப்பூசிகள் போடச் சொல்

லவில்லை. அப்படியே சொன்னாலும் அதில் தவறில்லை,' என்று அந்தச் சந்திப்பில் அமைச்சர் தெரிவித்திருக்கிறார்.

விஜய் மக்கள் இயக்கம் கலைக்கப்பட்டது சந்திரசேகர் தரப்பில் பதில் மனு தாக்கல்



கடந்த 2020 ஆம் ஆண்டு ஜூன் மாதம் விஜய் மக்கள் இயக்கம் என்ற பெயரிலான அமைப்பை நடிகர் விஜய்யின் தந்தையும், இயக்குநருமான எஸ். ஏ. சந்திரசேகர் பதிவு செய்தார். தலைவராக அவரும், பொருளாளராக விஜயின்தாயார் ஷோபா உள்ளிட்ட நிர்வாகிகளின் பெயர்கள் அறிவிக்கப்பட்டன. இந்த நிலையில் தனது பெயரை பயன்படுத்தி கூட்டங்களை நடத்தவும் கொடி, படங்களை பயன்படுத்தவும் தந்தை எஸ். ஏ. சந்திரசேகர், தாயார் ஷோபா மற்றும் விஜய் மக்கள் இயக்க நிர்வாகிகளுக்குத் தடை விதிக்கக்கோரி நடிகர் விஜய் சென்னை நகர 5 ஆவது உரிமையியல் நீதிமன்றில் வழக்குத் தொடர்ந்தார். இந்த வழக்கு நேற்று மீண்டும் விசாரணைக்கு வந்தது. அப்போது எஸ். ஏ. சந்திரசேகர், ஷோபா ஆகியோர் தரப்பில் சட்டத்தரணி எம். டி. அருண் ஆஜராகி பதில் மனுவைத் தாக்கல் செய்தார்.

28.2.2021 அன்று விஜய் மக்கள் இயக்கத்தின் பொதுக்குழுக் கூட்டம் நடைபெற்றது. அந்தக் கூட்டத்தில் நிர்வாகிகள் அனைவரும் அடிப்படை உறுப்பினர் உள்ளிட்ட அனைத்து பொறுப்புகளில் இருந்தும் விலகுகிறோம் என ராஜினாமா கடிதத்தைக் கொடுத்தனர்.

அன்றைய கூட்டத்தில் விஜய் மக்கள் இயக்கத்தைக் கலைப்பது என்றும் தீர்மானம் நிறைவேற்றப்பட்டது. அதன்படி விஜய் மக்கள் இயக்கம் கலைக்கப்பட்டது. தற்போது விஜய் மக்கள் இயக்கம் என்ற அமைப்பு இல்லை. பொதுக் குழுக் கூட்டத்தில் எடுக்கப்பட்ட முடிவு மற்றும் தீர்மானம் சங்கங்களின் பதிவாளருக்கு ஏற்கனவே அனுப்பி வைக்கப்பட்டுள்ளது. என்று அந்தப் பதில் மனுவில் தெரிவிக்கப்பட்டுள்ளது. நேற்று நடைபெற்ற விசாரணைகளுக்குப் பின்பு வழக்கை அடுத்த மாதம் 29 ஆம் திகதிக்கு நீதிபதி ஒத்திவைத்துள்ளார்.



மக்கள் பணி செய்தால் வருமானம் போய்விடுமாம்

கமல் விமர்சனம்

தமிழகத்தின் காஞ்சிபுரம் மாவட்டம் குன்றத்தூர் அருகே உள்ளாட்சித் தேர்தல் பரப்புரைக்குச் சென்ற மக்கள் நீதி மய்யம் கட்சியின் தலைவர் கமல் ஹாசனிடம், அப்பகுதியில் குப்பைகள் முறையாக அகற்றப்படுவதில்லை என பொதுமக்கள் புகார் தெரிவித்தனர்.

மக்கள் நீதி மய்ய வேட்பாளர்களை ஆதரித்து, குன்றத்தூர் ஒன்றியத்திற்குட்பட்ட மவுலிவாக்கம், பரணிபுத்தூர் பகுதிகளில் வாக்குச் சேகரிப்பில் ஈடுபட்ட கமல்ஹாசன், திடீரென பரணிபுத்தூர் பகுதி சுடுகாட்டில் உள்ள குப்பை கொட்டும்

இடத்திற்குச் சென்றார். அப்போது, குப்பைகள் முறையாக அகற்றப்படுவதில்லை என புகார் தெரிவித்த அப்பகுதி மக்களிடம், மக்கள் பணியை முறையாகச் செய்தால் ஆட்சியாளர்களின் வருமானம் போய்விடும் என்று கமல் ஹாசன் கூறினார்.

மேலும், ஆட்சி அதிகாரத்தில் உள்ளவர்களுக்கு, உள்ளாட்சிப் பதவி என்பது வருமானம் என்ற ஏரியில் உள்ள கண்மாய் போன்றது என்றும், வேண்டும் என்றபோது அதனைத் திறந்து சம்பாதிப்பார்கள் என்றும் அவர் தெரிவித்தார்.



விவசாயிகளுக்கு ஆதரவாக பஞ்சாப் மாநில அமைச்சரவையில் தீர்மானம் நிறைவேற்றம்

விவசாயிகள் சார்பில் இந்தியாவில் நாடளாவிய ரீதியில் எதிர்ப்புப் போராட்டம் நடைபெற்றதையொட்டி பஞ்சாப் அமைச்சரவையின் அவசரக்கூட்டம் நேற்று நடைபெற்றது. இதில் விவசாயிகளின் அனைத்துக் கோரிக்கைகளையும் ஆதரிப்பதாக தீர்மானம் நிறைவேற்றப்பட்டுள்ளது.

இந்திய மத்திய அரசின் வேளாண் சட்டங்கள் விவசாயிகளுக்கு எதிரானவை என்றும் உணவுப் பாதுகாப்புக்கு எதிரானவை என்றும் பஞ்சாப் முதலமைச்சர் சரஞ்சித் சிங் சன்னி கருத்துத் தெரிவித்துள்ளார். இந்தச் சட்டங்களை ரத்து செய்யவலியுறுத்தி பஞ்சாப் சட்டப்பேரவையில் நிறைவேற்றப்பட்ட தீர்மானத்தை மத்திய அரசு ஏற்கவேண்டும் என்றும் அவர் வலியுறுத்தினார்.



தமிழக உள்ளாட்சித் தேர்தலை முன்னிட்டு கட்டடங்களில் விளம்பரம் செய்யத்தடை

ஊரக உள்ளாட்சித் தேர்தல் நடைபெறவுள்ள 9 மாவட்டங்களிலும் சுவராட்டிகள் ஒட்டுதல் மற்றும் பதாகைகள் வைப்பதற்கு தமிழகத் தேர்தல் ஆணையம் கட்டுப்பாடுகளை விதித்துள்ளது. இதன்படி, அரசு தொடர்பான இடங்கள், அரசுக் கட்டட வளாகங்களில் சுவராட்டி ஒட்டுதல், சுவரில் எழுதுதல், பதாகைகள்

வைத்தல் உள்ளிட்ட செயல்பாடுகள் அனுமதிக்கப்படாது என தெரிவிக்கப்பட்டுள்ளது. பொது இடங்கள் மற்றும் தனியார் கட்டடங்களில் உரிமையாளரின் அனுமதி இருந்தாலும் அங்கு சுவரில் எழுதுவது, சுவராட்டி ஒட்டுவது உள்ளிட்ட நடவடிக்கைகள் கூடாது எனவும் உத்தரவிடப்பட்டுள்ளது.



ஜனாதிபதி செயலக வேலைத்திட்டத்தில் மரங்கள் நிறைந்த சிறுவர் உலகம்

பலாக்கன்றுகள் வழங்கல்

ஜனாதிபதியின் செயலகத்தின் கீழ் சிறுவர் மகளிர் விவகார அமைச்சினால் உலக சிறுவர் தினத்தை முன்னிட்டு நாளாவிய ரீதியில் முன்னெடுக்கப்பட்டுவரும் சிறுவர்களே முதன்மையானவர்கள் எனும் கருத்திட்டத்தின் ஒரு கட்டமாக மட்டக்களப்பு மாவட்ட செயலக சிறுவர் நன்நடத்தை பராமரிப்பு திணைக்களத்தினால் நேற்று மாவட்ட செயலக கேட்போர் கூடத்தில் மேலதிக அரசாங்க அதிபர் சுதர்சினி ஸ்ரீகாந்த் தலைமையில் 'பட்டினி யற்ற மரங்கள் நிறைந்த சிறுவர் உலகம்' எனும் ஜனாதிபதி செயலக வேலைத்திட்டத்தின் ஒரு கட்டமாக மட்டு மாவட்டத்திலுள்ள 14 பிரதேச செயலக பிரிவுகளுக்கும் 1 பிரிவுக்கு தலா 300 பலாக்கன்றுகள் வீதம் வழங்கி வைக்கப்பட்டன.

நடத்தை பராமரிப்பு அபிவிருத்தி திட்ட உத்தியோகத்தர்களுக்கும் மாவட்டத்திலுள்ள 10 சிறுவர் கழக உறுப்பினர்களுக்கும் மாவட்ட மேலதிக அரசாங்க அதிபரால் பலாக்கன்றுகள் வழங்கி வைக்கப்பட்டன.

இந்த நிகழ்வில் மாவட்ட உதவி செயலாளர் ஏ.நவேஸ்வரன் மற்றும் மாவட்ட செயலக சிறுவர் நன்னடத்தை பராமரிப்பு திணைக்கள பணிப்பாளர் எஸ். குகதாசன் பிரதேச செயலக சிறுவர் அபிவிருத்தி திட்ட உத்தியோகத்தர்கள் மாவட்ட சிறுவர் கழக உறுப்பினர்கள் கலந்து கொண்டனர்.

இவ் நிகழ்வில் சகல பிரதேச செயலக பிரிவுகளிலுமுள்ள சிறுவர் நன்

மட்டு மாவட்டத்தில் உலக சிறுவர் தினத்தை முன்னிட்டு சிறுவர்களின் ஆக்கங்களை வெளிக்கொணரும் நிகழ்நிலை மூலம் பல்வேறு நிகழ்வுகள் ஒழுங்கு செய்யப்பட்டுள்ளன என மாவட்ட மேலதிக அரசாங்க அதிபர் இங்கு கருத்து தெரிவித்தார்.

ஹெரோயின் போதைப்பொருளுடன் வாழைச்சேனையில் இருவர் கைது

வாழைச்சேனை புகையிரத நிலையத்திற்கு அருகாமையில் வைத்து 26, 44 வயதுடைய இருவர் ஐந்து கிராம் ஹெரோயின் போதைப்பொருளுடன் நேற்று கைது செய்யப்பட்டுள்ளனர்.

இவர்கள் இருவரும் வாழைச்சேனை மற்றும் வத்தளைப் பிரதேசங்களைச் சேர்ந்தவர்களாவர்.

வாழைச்சேனை காகித ஆலை இராணுவ புலனாய்வுப் பிரிவினருக்குக் கிடைத்த இரகசியத் தகவலுக்கமைய வாழைச்சேனை

பொலிஸாரோடு இணைந்து மேற்கொண்ட தீவிர சுற்றிவளைப்பின் போதே இவர்கள் இருவரும் கைது செய்யப்பட்டமை குறிப்பிடத்தக்கது.

44 வயதுடைய நபர் கொழும்பு பிரதேசத்திலிருந்து முச்சக்கர வண்டியில் போதைப்பொருளை மறைத்து கொண்டு வந்து பிறைந்துறைச்சேனை பிரதேச விபாயாபிக்கு கொடுக்க முற்பட்ட போதே குறித்த இருவரும் கைது செய்யப்பட்டதோடு முச்சக்கர வண்டியும் கைப்பற்றப்பட்டுள்ளது.

நாளுக்கு நாள் அதிகரிக்கும் பொருள்களின் விலை; நடவடிக்கை எடுக்குமாறு துரைரெத்தினம் கோரல்

மட்டக்களப்பு மாவட்டத்திலுள்ள சகல பகுதிகளிலும் நுகர்வோர் விலைகட்டுப்பாட்டை மீறிய முறையில் பொருள்களின் விலை நாளுக்கு நாள் அதிகரித்து வண்ணம் உள்ளது இதற்கு நடவடிக்கை எடுக்கும் அரசாங்கம் உள்ள பிரிவுகள் என்ன செய்கின்றன என முன்னாள் கிழக்கு மாகாணசபை உறுப்பினரும் ஈ.பி. ஆர். எல். எவ். பத்மநாபா மன்ற தலைவருமான இரா. துரைரெத்தினம் கேள்வி எழுப்பியுள்ளார்.

இரா. துரைரெத்தினம் நேற்று வெளியிட உள்ள உட்க அறிக்கையிலேயே இவ்வாறு குறிப்பிட்டுள்ளார்.

அந்த அறிக்கையில் மேலும் மாவட்டத்தில் சகல பகுதிகளிலும் நுகர்வோர் விலைகட்டுப்பாட்டை மீறிய முறையில் பொருள்களின் விலைகள் நாளுக்கு நாள் அதிகரித்து விற்பனை செய்யப்படுகின்றன இந்த விலை அதிகரிப்பின் காரணமாக இந்த பொருளாதார கஷ்டத்தின் மத்தியில் பொதுமக்கள் கடும் சிரமங்களை எதிர்நோக்கி வருகின்றனர்.

இந்நிலை தொடர்வதை நுகர்வோர் விலைகட்டுப்பாட்டு அதிகாரிகள் ஏன் பாராமுகமாக உள்ளனர்? நாளாந்த தேவைக்குரிய மீன், அரிசி, பால் மா, பருப்பு வகை, சீனி, சீமெந்து, உரம், கோதுமை மா, மீன்ரின், அனுமதியற்ற மதுபானங்கள், ஏன் மரக்கறி வகைகளும் கூட அதிக விலையில் விற்பனை செய்யப்படுகின்றன, கொரோனாத்தொற்றும், ஊரடங்கும் அமுல்படுத்தப்பட்டுள்ள இவ்வேளையில் சம்பந்தப்பட்ட அதிகாரிகள் கண்டும் காணாதது போல் இருப்பதும் பாராமுகமாக இருந்தால் சம்பந்தப்பட்டோரும் இதற்கு உடந்தையா என மக்கள் மத்தியில் கேள்வி எழுகின்றன.

எனவே மக்களது நிலை உணர்ந்து அரசு நிருவாகத்திற்கு கட்டுப்பட்ட அமைச்சுக்களும், திணைக்களங்களும் குறிப்பாக, விலை உயர்வை கட்டுப்படுத்தும் அரசு பிரிவு இது தொடர்பாக நடவடிக்கை எடுக்குமாறு அந்த அறிக்கையில் கோரிக்கை விடுக்கப்பட்டுள்ளது.

27 பேருக்கு அன்டிஜன் பரிசோதனை இருவருக்கு கொரோனா தொற்றுறுதி



மட்டக்களப்பு களுவாஞ்சிகுடி பிராந்தியத்தில் 27 நபர்களுக்கு நேற்று மேற்கொள்ளப்பட்ட அன்டிஜன் பரிசோதனையில் இருவருக்கு கொரோனா தொற்று உறுதி செய்யப்பட்டுள்ளதாக களுவாஞ்சிகுடி பிராந்திய

சுகாதாரப்பணிமனை தெரிவித்துள்ளது.

களுவாஞ்சிகுடி பிராந்திய சுகாதாரப்பணிமனைக்குட்பட்ட கிராமங்களில் கொரோனா தொற்றாளர்களின் வீதம் குறைவடைந்துள்ளதாக பிராந்திய சுகாதாரப்பணிமனை தெரிவித்துள்ளது.

பிராந்திய சுகாதாரப்பணிப்பாளர் டாக்டர் எஸ். ராஜேந்திரன் வழிகாட்டலில் மேற்பார்வை பொதுச்சுகாதாரப் பரிசோதகர் எஸ். யோகேஸ்வரன் ஒழுங்கமைப்பில் தொடர்ச்சியாக கொரோனா தொற்றைக் கட்டுப்படுத்துவதற்கான விழிப்புணர்வு செயற்பாடுகள் முன்னெடுக்கப்பட்டு வருகின்றமை குறிப்பிடத்தக்கது.



தொப்பிகலை மலையில் படைகள் போர்ப் பயிற்சி

இலங்கைப் படையினருக்கும் வெளிநாட்டுப் படையினருக்கும் இடையிலான போர்ப் பயிற்சி மட்டக்களப்பு - தொப்பிகலை மலைப்பகுதியில் நடந்து வருகிறது.

நீர்க்காகம் போர்ப் பயிற்சியின் 11ஆம் ஆண்டு பயிற்சிகளே இவ்வாறு கடந்த 22ஆம் திகதி முதல் இடம்பெறுகின்றன. 29ஆம் திகதி வரை இப்பயிற்சிகள் தொடரும் என தெரிவிக்கப்படுகிறது.



மட்டக்களவில் 13 வயது சிறுமி சடலமாக மீட்பு

மட்டக்களப்பு தலைமையக பொலிஸ் பிரிவுக்குட்பட்ட பகுதியில் உள்ள வீடொன்றிலிருந்து சிறுமி ஒருவர் சடலமாக மீட்கப்பட்டுள்ளார். மட்டக்களப்பு அரசு பொற்கொல்லர் வீதியில் உள்ள வீடொன்றில் சிறுமியின் சடலம் கிடப்பதாக நேற்றிரவு கிடைத்த தகவல்களை தொடர்ந்து மட்டக்களப்பு தலைமையக பொலிஸார் விசாரணைகளை முன்னெடுத்தனர்.

சடலமாக மீட்கப்பட்டவர் மட்டக்களப்பின் பிரபல பெண்கள் பாடசாலையில் தரம் 8இல் கல்வி பயிலும் 13 வயது சிறுமியென பொலிஸார் தெரிவித்தனர்.

சிறுமியின் மரணம் தொடர்பில் பல்வேறு கோணங்களில் விசார

ணைகள் முன்னெடுக்கப்படுகின்றன எனவும் மட்டக்களப்பு தலைமையக பொலிஸார் தெரிவித்தனர்.

நேற்று மாலை பெற்றோர் வெளியில் சென்ற நிலையில் சகோதரிகள் இருவர் வீட்டில் இருந்துள்ளனர் எனவும் உயிரிழந்த சிறுமி Zoom ஊடக கற்றல் நடவடிக்கையிலிருந்து நிலையில் அவரது அக்கா குளியலறையிலிருந்துள்ளார் எனவும் குளியலறையிலிருந்து வந்தபோது Zoom கற்றல் நடவடிக்கையிலிருந்து தங்கை உயிரிழந்த நிலையிலிருந்து தான் எனவும் பொலிஸாரிடம் தெரிவித்துள்ளார். அதனை தொடர்ந்து சடலம் பிரேத பரிசோதனைகளுக்காக மட்டக்களப்பு போதனா வைத்தியசாலைக்கு கொண்டு செல்லப்பட்டது.



ஜப்னா ஸ்டாலியன்னை வாங்கியது பிரித்தானியாவின் லைக்கா குழுமம்

லங்கா பிரிமியர் லீக் (எல்.பி.எல்.) றி-20 தொடரின் கடந்தவருடச் சம்பியன் அணியான ஜப்னா ஸ்டாலியன்ஸ் அணியினை லைக்கா குழுமம் வாங்கியுள்ளதாக உத்தியோகபூர்வமாக அறிவிக்கப்பட்டுள்ளது. எனவே, இந்த அணியின் புதிய உரிமையாளராக இலங்கையைப் பிறப்பிடமாகக் கொண்ட பிரித்தானிய தொழிலதிபர் அல்லிராஜா சுபாஸ்கரன் மாறியிருக்கின்றார்.

லைக்கா குழும நிறுவனத்தின் தலைவரான அல்லிராஜா சுபாஸ்கரன் ஜப்னா ஸ்டாலியன்ஸ் அணியின் உரிமையாளராக மாறியிருக்கும் விடயத்தினை, எல்.பி.எல். தொடரின் ஏற்பாட்டு நிறுவனமான ஐ.பி.சி. நிறுவனம் உறுதி செய்திருக்கின்றது. அதே நேரம் எல்.பி.எல். தொடரில் இணைந்தமை குறித்து கருத்து வெளியிட்டிருக்கும் லைக்கா குழும நிறுவன உரிமையாளரான அல்லிராஜா சுபாஸ்கரன், கிரிக்கெட்டில் முக்கிய தொடர்களில் ஒன்றாக மாறும் என தான் நம்பும் எல்.பி.எல். தொடரில் இணைவது குறித்து மகிழ்ச்சியடைகிறேன் எனத் தெரிவித்திருக்கின்றார்.

கடந்த ஆண்டு முதல்முறையாக நடைபெற்ற எல்.பி.எல். தொடரில் சம்பியன் பட்டம் வென்ற ஜப்னா ஸ்டாலியன்ஸ் அணி, ஜப்னா கிங்ஸ் என பெயர்மாற்றம் செய்யப்படுவதாகவும் தகவல் வெளியாகியுள்ளது. தமது புதிய உரிமையாளரின் கீழ்விரைவில் நடைபெறவுள்ள வீரர்கள் ஏலத்தின்போது பல நட்சத்திர வீரர்களைக் கொள்வனவு செய்யும் என எதிர்பார்க்கப்படுகின்றது. இரண்டாவது பருவகாலத்திற்கான எல்.பி.எல். தொடர், டிசம்பர் மாதம் 04 ஆம் திகதி தொடக்கம் 23 ஆம் திகதி வரை இடம்பெற ஏற்பாடுகள் மேற்கொள்ளப்பட்டுவருகின்றன.



றி-20 உலகக் கிண்ண கிரிக்கெட் இறுதிப்போட்டியில் 25,000 பார்வையாளர்களை அனுமதிக்க கோரிக்கை



வதற்குத் திட்டமிடப்பட்டுள்ளது. ஐ.பி.எல். தொடரும் இம்மூன்று மைதானங்களிலேயே தற்போது நடைபெற்று வரும் நிலையில், ஒவ்வொரு மைதானத்திலும் ரசிகர்களுக்கான அனுமதிக்கு பல்வேறு விதமான கட்டுப்பாடுகள் விதிக்கப்பட்டுள்ளன.

றி-20 உலகக் கிண்ணக் கிரிக்கெட் தொடரின் இறுதிப்போட்டியில் 25,000 பார்வையாளர்களையாவது அனுமதிக்கவேண்டுமென இந்திய கிரிக்கெட் கட்டுப்பாட்டுச்சபை (பி.சி.சி.ஐ.)யும் ஐக்கிய அரபு இராச்சிய கிரிக்கெட் சபையும் இணைந்து ஐக்கிய அரபு இராச்சிய அரசிடம் கோரிக்கை முன்வைத்துள்ளன. இதற்கு அரசிடமிருந்து சாதகமாக பதில் கிடைக்குமென நம்புவதாகவும் அந்தச் சபைகள் தெரிவித்துள்ளன.

றி-20 உலகக் கிண்ணக் கிரிக்கெட் தொடர் ஒக்டோபர் 17 ஆம் திகதி முதல் நவம்பர் 14 ஆம் திகதி வரை டுபாய், அபுதாபி மற்றும் ஷார்ஜா ஆகிய இடங்களில் நடத்து



ஐ.பி.எல். தொடரொன்றில் அதிக விக்கெட்டுக்கள் சாதனைப் பட்டியலில் இணைந்த ஹர்ஷல் பட்டேல்

ஐ.பி.எல். வரலாற்றில் ஒரு சீசனில் அதிக விக்கெட்டுக்களை வீழ்த்திய வீரர் என்ற சாதனைப் பட்டியலில் பொங்களுரு ரோயல் சலஞ்சர்ஸ் அணியின் ஹர்ஷல் பட்டேலும் இணைந்துள்ளார். தற்போதைய சீசனில் ஹர்ஷல் பட்டேல் இதுவரை 23 விக்கெட்டுக்களைச் சரித்துள்ளார். வினய் குமார் மற்றும் சஹால் இருவரும் முறையே 2013, 2015 ஆம் ஆண்டு சீசன்களில் 23 விக்கெட்டுக்கள் வீழ்த்தியதே ஐ.பி.எல். வரலாற்றில் ஒரு சீசனில் வீழ்த்தப்பட்ட அதிகபட்ச விக்கெட்டுக்களாக

இருந்தன. இந்த நிலையில் தற்போது அவர்களைச் சமன் செய்துள்ள ஹர்ஷல் பட்டேல், மேலும் ஒரு விக்கெட்டை வீழ்த்தும் பட்சத்தில் ஐ.பி.எல். வரலாற்றில் ஒரு சீசனில் அதிக விக்கெட்டுக்களை வீழ்த்திய வீரர் என்ற சாதனையைத் தன் வசப்படுத்துவார். லீக் சுற்றில் பொங்களுரு அணிக்கு இன்னமும் நான்கு போட்டிகள் மீதமுள்ள நிலையில் மேலும் பல விக்கெட்டுக்களை வீழ்த்திடும் வாய்ப்பும் ஹர்ஷல் பட்டேலுக்குக் கிடைக்கக்கூடும்.



போர்முலா-1 கார்பந்தயத்தொடரின் ரஷ்யன் கிராண்ட் பிரிக்ஸ் சுற்றில் மெர்சிடஸ் பென்ஸ் அணியின் வீரரான லூயிஸ் ஹமில்டன் முதலிடம் பிடித்துள்ளார்.

இந்த ஆண்டின் 15 ஆவது சுற்றான ரஷ்யன் கிராண்ட் பிரிக்ஸ் சோச்சி சர்வதேச ஓடுதளத்தில் நடைபெற்றது. இதில் 309.745 கிலோ மீற்றர் கொண்ட பந்தயத் தூரத்தை மெர்சிடஸ் பென்ஸ் அணியின் வீரரான லூயிஸ் ஹமில்டன் 1 மணித்தியாலம் 30 நிமிடங்கள்

ளிகள் வழங்கப்பட்டதோடு, இது சர்வதேசப் பந்தயங்களில் அவரது 100 ஆவது வெற்றி என்பது குறிப்பிடத்தக்கது. அவரை விட 53.271 வினாடிகள் பின்தங்கி பந்தயத் தூரத்தைக் கடந்த, ரெட் புல் அணியின் மக்ஸ் வெர்ஸ்டபன் இரண்டாவது இடத்தையும் அற்கான 18 புள்ளிகளையும் பெற்றுக்கொண்டார். 62.475 வினாடிகள் பின்தங்கிய பெராரி அணியின் வீரரான கார்லோஸ் செயன்ஸ் மூன்றாவது இடத்தைப் பிடித்தார். அதற்கு அவருக்கு 15 புள்ளிகள் வழங்கப்பட்டன.

ரஷ்யன் கிராண்ட் பிரிக்ஸ் முதலிடத்தில் ஹமில்டன்!

41.001 வினாடிகளில் கடந்து முதலிடத்தைப் பிடித்தார். இதற்காக அவருக்கு 25 புள்

இதுவரை நடைபெற்று முடிந்துள்ள பதினைந்து சுற்றுகளின் முடிவில், மெர்சிடஸ் பென்ஸ் அணியின் வீரரான லூயிஸ் ஹமில்டன் ஐந்து வெற்றிகளுடனும் அவற்றுக்கான 246.5 புள்ளிகளுடனும் முதலிடத்தில் உள்ளார். ரெட் புல் அணியின் மக்ஸ் வெர்ஸ்டபன் ஏழு வெற்றிகள், 244.5 புள்ளிகளுடன் இரண்டாவது இடத்திலும், மெர்சிடஸ் பென்ஸ் அணியின் மற்றொரு வீரரான வோல்டெரி போட்டஸ் 151 புள்ளிகளுடன் மூன்றாவது இடத்திலும் உள்ளனர். இந்த வருடத் தொடரின் பதினாறாவது சுற்றான துர்க்ஷ் கிராண்ட் பிரிக்ஸ், எதிர்வரும் ஒக்டோபர் 10 ஆம் திகதி இஸ்தான்புல் சர்வதேச ஓடுதளத்தில் நடைபெறவுள்ளது.

ஜனாதிபதியின் கருத்துக்களை பலப்படுத்தி செயற்படுத்த தயார்

டக்ளஸ் ஆணித்தரம்

ஐக்கிய நாடுகள் பொதுச் சபைக் கூட்டத் தொடரில் ஜனாதிபதி கோட்டாபய ராஜபக்ஷ வெளியிட்ட கருத்துக்களை வரவேற்கிறேன் என தெரிவித்துள்ள அமைச்சர் டக்ளஸ் தேவானந்தா, ஜனாதிபதி தெரிவித்த கருத்துக்களை செயற்படுத்துவதற்கான முயற்சிகளை தொடர்ந்து முன்னெடுக்க இருப்பதாகவும் தெரிவித்துள்ளார்.

வெகுஜன ஊடக அமைச்சர் சால் ஏற்பாடு செய்யப்பட்ட 'அமைச்சரை கேளுங்கள்' எனும் வளம் சார்ந்த அபிவிருத்திக் கலந்துரையாடலில் பங்குபற்றி கருத்து தெரிவிக்கும் போதே மேற்கண்டவாறு தெரிவித்தார்.

இதன்போது, தொடர்ந்தும் கருத்து தெரிவித்த அமைச்சர் டக்ளஸ் தேவானந்தா -

தமிழ் மக்களின் எதிர்பார்ப்புக்களை நிறைவேற்றுவதற்கு உள்ளகக் கூட்டமைப்புகள் மூலமான நடவடிக்கை மேற்கொள்ளப்படும் என்று தெரிவித்துள்ள ஜனாதிபதி, புலம்பெயர் தமிழ் மக்களுடன் கலந்துரையாடலை மேற்கொள்வதற்கான ஆர்வத்தை வெளியிட்டிருப்பதுடன் புலம்பெயர் முதலீடுகளை வரவேற்றிருக்கின்றார். புலம்பெயர் மக்களை இணைத்துக் கொண்டு பய

ணிப்பது எமது மக்களை பலப்படுத்தும் என்பதை ஆரம்பத்திலிருந்தே வலியுறுத்தி வருகின்றேன்.

90 களின் ஆரம்பத்தில் தேர்தல் திருத்தச் சட்டத்துக்காக நாம் முன்வைத்த முன்மொழிவுகளில் 18 வயதுக்குப் பின்னர் புலம்பெயர்ந்து சென்றவர்களுக்கு வாக்குரிமை வழங்கப்பட வேண்டும் என்பதை வலியுறுத்தியிருந்தோம்.

தற்போது புலம்பெயர்ந்து வாழுகின்ற எம்மவர்களின் முதலீடுகளும் அறிவு மற்றும் அனுபவம்போன்றவளங்களும் கிடைக்குமாயின் எமது மக்களுக்கு வளமான எதிர்காலத்தை விரைவாக உருவாக்க முடியும்.

அதுமாதிரிமன்றி, காணாமல் போனோர் விவகாரம் மற்றும் அரசியல் கைதிகளின் விடுதலை போன்றவற்றிலும் ஜனாதிபதியின் ஆர்வம் வெளிப்படுத்தப்பட்டுள்ளது.

உண்மையில் இவ்வாறான கருத்துக்கள் வரவேற்கப்பட வேண்டியவை என்பதுடன் அவற்றை செயற்படுத்துவதற்கான ஒத்துழைப்புக்களும் உற்சாகப்படுத்தல்களும் தமிழர்



தர்பிலிருந்தும் வெளிப்படுத்தப்பட வேண்டும்.

அந்தவகையில், தென்னிலங்கையுடன் பலமான தேசிய நல்லிணக்கத்தை வலுப்படுத்தி வருகின்ற தமிழ் மக்களின் பிரதிநிதி என்ற அடிப்படையில், ஜனாதிபதியின் கருத்துக்களை செயற்படுத்துவதற்கான முயற்சிகளை தொடர்ந்தும் முன்னெடுக்கவுள்ளேன். - என்று தெரிவித்தார்.

மேலும், ஜனாதிபதி மற்றும் பிரதமர் ஆகியோரின் வேண்டுகோளுக்கு அமைய, காணாமல் போனவர்கள் தொடர்பான பிரச்சினையைத் தீர்ப்பதற்கான முயற்சிகளில் ஈடுபட்ட போது, காணாமல் போனோரின் உறவினர்கள் ஆர்வமுடன் தனக்கு ஒத்துழைப்புக்களை வழங்கிய போதிலும் கொவிட் கூழல் காரணமாக அதனை முன்னெடுப்பதில் தாமதங்கள் ஏற்பட்டுள்ளன என்பதையும் கடற்பொழில் அமைச்சர் இதன்போது சுட்டிக்காட்டியிருந்தமை குறிப்பிடத்தக்கது.

தடுப்புசீரமை கட்டாயமாக்குவது தொடர்பாக புதிய விதிமுறைகள்

கெவெலிய ரம்புக்வெல தெரிவிப்பு

எதிர்காலத்தில் கொரோனா தடுப்புசீரமை கட்டாயமாக்குவது தொடர்பாக புதிய விதிமுறைகளை உருவாக்க எதிர்பார்க்கப்படுகின்றது என சுகாதார அமைச்சர் கெவெலிய ரம்புக்வெல தெரிவித்துள்ளார்.

தடுப்புசீரமை பெற பலர் வருகிறார்கள். ஆனால் சிலர் அதை புறக்கணிக்கின்றனர் எனவும் எதிர்காலத்தில் தடுப்புசீரமை மறுபரிசீலனை செய்வதன் அவசியம் நாட்டின் தேவைகளுக்கு ஏற்ப மதிப்பாய்வு செய்யப்பட வேண்டும் என்றும் அவர் கூறியுள்ளார். கண்டியில் நடைபெற்ற நிகழ்வில் கலந்து கொண்டு கருத்து தெரிவிக்கும் போதே அவர் இவ்வாறு குறிப்பிட்டுள்ளார்.

குறித்த நிகழ்வில் கெவெலிய ரம்புக்வெல மேலும் கூறியுள்ளவை வருமாறு - 'எதிர்காலத்தில் தடுப்புசீரமை

தொடர்பான சட்ட கட்டமைப்பை உருவாக்குவது அவசியமானால், அது சுகாதாரத் துறையுடன் கலந்தாலோசித்து தீர்மானிக்கப்படும். மேலும் வரவிருக்கும் வரவு செலவுத் திட்டத்தில் சுகாதாரத் துறைக்கு அதிக அளவு நிதி ஒதுக்கப்படும்.

இதேவேளை பாடசாலைகளைத் திறப்பதில் பெரும் பிரச்சினையாக இருந்த ஆசிரியர்களுக்கு தடுப்புசீரமை செய்வது தற்போது 99 வீதம் என்று இலக்கைத் தாண்டிவிட்டது.

அத்துடன் நாடு தொடர்ந்து மூடப்படுமா அல்லது மீண்டும் திறக்கப்படுமா என்பது குறித்து ஆராயப்பட்டு வருகின்றது. ஆனாலும் சிறிய பொருளாதாரம் கொண்ட இந்த நாட்டை மேலும் மூடாமல் திறப்பது மிகவும் பொருத்தமானது' என அவர் குறிப்பிட்டுள்ளார்.

அரசு, தனியார் ஊழியர்களை பணிக்கு அழைக்க தீர்மானம்

எதிர்வரும் முதலாம் திகதி நாட்டை திறந்தவுடன் அரசு மற்றும் தனியார் ஊழியர்களை சுகாதாரப் பாதுகாப்பு நடைமுறைகளுக்கு அமைவாகப் பணிக்கு அழைப்பதற்கு தீர்மானிக்கப்பட்டுள்ளது.

இதன்படி, முதலாம் திகதி முதல் தனியார் துறை ஊழியர்களை வழக்கம் போல் அழைப்பதை அனுமதிக்க அரசு முடிவு செய்துள்ளது.

இது தொடர்பான சிறப்பு கலந்துரையாடல் நிதி அமைச்சர் சில் நிதி அமைச்சர் பனில் ராஜபக்ஷ தலைமையில் இடம்பெற்றிருந்தது. இந்தக் கலந்துரையாடலில் அமைச்சகங்களின் செயலாளர்கள், காவல்துறை கண்காணிப்பாளர் உள்ளிட்ட அரசு அதிகாரிகள் மற்றும் பஸ் சங்கங்கள், ஓட்டோ சங்கங்களின் பிரதிநிதிகள் கலந்து கொண்டனர். அதன்படி, முதலாம் திகதி முதல் காலை 9

மணிக்கு அரசு ஊழியர்களை அழைக்கவும், காலை 10 மணிக்கு தனியார்துறை ஊழியர்களை அழைக்க அனுமதிக்கவும் முடிவு செய்யப்பட்டுள்ளதாகத் தகவல்கள் தெரிவிக்கின்றன.

அரசு மற்றும் தனியார் துறை ஊழியர்கள் பயணிக்கக் கூடிய வகையில், சுகாதார அமைப்புக்கு ஏற்ப ரயில் மற்றும் பஸ் சேவைகளை சமமாக இயக்கவும் முடிவு செய்யப்பட்டுள்ளது. அரசு ஊழியர்களைப் பணிக்கு அழைப்பது தொடர்பான விசேட சுற்றறிக்கை பொது சேவைகள், மாகாண சபைகள் மற்றும் உள்ளூராட்சி அமைச்சின் செயலாளரால் விரைவில் வெளியிடப்படும்.

இதனிடையே, நாட்டின் முழுமையாக திறப்பது தொடர்பாக சுகாதார அமைச்சகம் விரைவில் ஒரு புதிய சுகாதார வழிகாட்டுதல்களை வெளியிடும் எனவும் தெரிவிக்கப்பட்டுள்ளது.

புதிய கவர்ச்சிகரமான பல்வேறு விடயங்கள் சுற்றுலாத்துறைக்கு அறிமுகப்படுத்தப்படும்

பிரதமர் மஹிந்த திட்டவட்டம்

இயற்கை அழகு மற்றும் பாரம்பரிய மரபுரிமைகள் நிறைந்த எமது தாய்நாட்டின் சுற்றுலாத்துறைக்கு புதிய கவர்ச்சிகரமான விடயங்களை அறிமுகப்படுத்தும் பொறுப்பை நாம் ஏற்றுக் கொண்டுள்ளோம் என பிரதமர் மஹிந்த ராஜபக்ஷ தெரிவித்துள்ளார்.

சர்வதேச சுற்றுலா தினத்தை முன்னிட்டு அவர் வெளியிட்டுள்ள ஊடக அறிக்கையிலேயே இவ்வாறு குறிப்பிட்டுள்ளார்.



நாடாளுமன்ற உறுப்பினர் சுமந்திரனால் தையிட்டி ஸ்ராருக்கு உபகரணங்கள்



தமிழ்த் தேசியக் கூட்டமைப்பு யாழ்ப்பாணம் - கிளிநொச்சி மாவட்ட நாடாளுமன்ற உறுப்பினர் எம். ஏ. சுமந்திரனிடம் வலி.வடக்கு பிரதேச சபை தையிட்டி வட்டார உறுப்பினர் ஐ.மயூரன் விடுத்த கோரிக்கைக்கு அமைவாக தையிட்டி ஸ்ரார் விளையாட்டுக் கழகத்துக்கு 50 ஆயிரம் ரூபா பெறுமதியிலான விளையாட்டு உபகரணங்கள் வழங்கி

வைக்கப்பட்டன.

நாடாளுமன்ற உறுப்பினரின் பன்முகப்படுத்தப்பட்ட வரவு - செலவுத் திட்ட நிதி ஒதுக்கீட்டில் கொள்வனவு செய்யப்பட்ட இந்த உபகரணங்களை, நேற்று (சீங்கட்கிழமை) வலி.வடக்கு பிரதேச செயலகத்தில் வைத்து நாடாளுமன்ற உறுப்பினர் எம். ஏ. சுமந்திரன், வடக்கு மாகாண சபை முன்னாள் உறுப்பினரும்

நாடாளுமன்ற உறுப்பினரின் இணைப்பாளருமாகிய ச.சுகிர்தன், வலி.வடக்கு பிரதேச சபை தவிசாளர் சோ.சுகிர்தன், வலி.வடக்கு பிரதேச சபை உறுப்பினர் ஐ.மயூரன், வலி.வடக்கு பிரதேச செயலாளர் சிவபுரீ மற்றும் தையிட்டி கிராம உத்தியோகத்தர் ஆகியோர் இணைந்து விளையாட்டுக் கழகத்தினிடம் வழங்கி வைத்தனர்.